

مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۲/۰۱/۱۱

پوهندوی آصف بهاند

## د لوري سونامي

ديارلسمه برخه

د افغانستان پر ماشومانو او کوچنيانو باندې د تاوتریخوالي سونامي

اته څلوېښتمه برخه



په وروسته پاتې ټولنو کې به له ماشومانو، کوچنيانو او مېرمنو سره تاوتریخوالي په بېلابېلو ډولونو تر هغو پورې روان وي چې د خلکو په ذهنونو کې ژور بدلون رامنځته شي، د ذهنونو بدلېدلو ته هغه وخت زمينه برابردای شي چې خلک تعليميافته شي او په ټولنه کې يو ژور تعليمي بدلون راشي. که دا کار ونه شي او د خلکو د سواد او پوهې کچه ډېره ټيټه وي، نو د تاوتریخوالي او نورو ستونزو څادر به تل غورېدلې وي.

اوس چې ډېری خلک بي تعليمه دي، له گڼو ستونزو سره مخ دي، تاوتریخوالي ورسره روان دی، کار نه شته او د لوري سونامي د ټولني ډېره سلنه خلک ځپلي دي.

د همدې ناخوالو په اړودور کې، په افغانستان کې د رژيم له بيا بدلېدو سره د کار لمن په رسمي او غير رسمي ساحو کې ورتوله شوه، ډېر خلک بيکاره شول، لوږه پر ټولني باندې تر دې بريده حاکمه شوه چې خبره بشري ناورين ته

د پاڼو شمېره: له 1 تر 4

افغان جرمن آنلاين په درنښت تاسو همکارۍ ته رابولي. په دغه پته له مور سره اړيکه ټينگه کړئ [maqalat@afghan-german.de](mailto:maqalat@afghan-german.de)

يادونه: دليکنې دليکنيزې بڼې پازوالي د ليکوال په غاړه ده، هيله من يو خپله ليکنه له راليږلو مخکې په خيږ و لولئ

ورسېده، کورنۍ بیا هم اړوتلې چې د ژوندي پاتې کېدو له پاره خپل کوچنيان لارو او واټونو ته وباسي يا يې سوال کولو او گدايي ته کينوي او يا همدا کوچنيان شاقه کارونو ته اوږه ورکړي او د يوې مړۍ وچې ډوډۍ پيسې وگټي؛ په دې حال کې هم د تاوتریخوالي ډېره سلنه ماشومانو او کوچنيانو ته ور په برخه ده، کوچنيان د بسونځي په ځای گدايي او شاقه کار ته لېږل کېږي. که مو وخت درلود دا لینک کلیک کړئ او د بي بي سي ډېر تازه رپوټ وگورئ چې افغان کوچنيان د يوې مړۍ ډوډۍ د پيدا کولو له پاره په سختو سړو کې کوم کارونه تر سره کوي:

<https://www.bbc.com/pashto/afghanistan-59811933>

دا چې له تاوتریخوالي او لوړې سره یو ځای خلک څومره زوروي، خلکو ته څومره سپکاوی کېږي او دا سپکاوی د ماشومانو، کوچنيانو او نورو خلکو پر ژوند څومره منفي اغيز پرېباسي، دې ته د ډېرو خلکو پام نه دی. د ملگرو ملتونو یو لور پوري چارواکي دې موضوع ته داسې اشاره کړې ده:

### «انسان پر یوه کوله ډوډۍ سرېږه نورې اړتیاوې هم لري عزت، وقار او هیلې ته اړتیا لري.»

پر افغانستان باندې د لوړې سونامي څپې ورور - ورو خپرې شوې، نړیوالو یې ننډاره کوله، کله چې خبره د بشري ناورین برید ته ورسېده، د ملگرو ملتونو تر څنګ ځینو خیریه مؤسسو هم د مرستو د راټولولو او تر اړمنو کسانو یې د رسول کار پیل کړ.

اوس د ملگرو ملتونو او خیریه مؤسسو تر څنګ، په نړیواله کچه لوړو ډیپلوماتیکو شخصیتونو هم د افغانستان د څه باندې ۲۳ میلیونو وړو وگړو له پاره د مرستو ټولولو غږ کړی دی. په یوه رپوټ کې راغلي دي چې د انگلس ولیعهد شهزاده چارلس له افغانستان سره بشري مرستو کمپاین کې برخه واخیسته.

دغه راز د انگلیس پخوانی صدراعظم بڼاغلی گوردن براون هم د هغو کسانو په ډله کې دی چې د افغانستان د بشري ناورین د مخنیوي له پاره یې د مرستو ټولولو غږ کړی دی. گوردن براون ويلي دي چې: «نړیواله ټولنه دې په بېره له افغانستان سره بشري مرستې وکړي»

گوردن براون په ریښتیا سره د یوه انساني احساس له مخې پر ټولې نړۍ غږ کړی دی چې باید له افغانانوسره مرسته وشي. د بي بي سي په رپوټ کې د گوردن بران د خبرو په باب داسې راغلي دي:

«د بریتانیا پخواني لومړي وزیر گوردن براون پر نړیوالې ټولنې غږ کړی چې له افغانستان سره دې په بېره بشري مرستې وکړي.»

بڼاغلي براون خبرداری ورکړی او ويلي یې دي چې "لویدیځ زموږ د مهال د تر ټولو لوی بشري ناورین په اړه ویده دی".

د بڼاغلي براون په وینا افغانستان کې ۲۳ میلیونه وگړي له ولړې سره مخامخ دي.

هغه غوښتنه کړې چې د پيسو ټولولو لپاره باید نړیوال کنفرانس ژر وبلل شي چې له افغانستان سره د څلور اعشاریه پنځو ملیاردو ډالرو مرسته برابره شي.

گوردن براون چې اوس مهال د ملگرو ملتونو لخوا د زده کړو د سفیر په توګه دنده ترسره کوي دغه راز خبرداری ورکړی چې په افغانستان کې بحران به گاونډیو هېوادونو او اروپا ته د گڼو افغانانو د تګ لامل شي...»

د پاسنیو سیاسي اشخاصو ترڅنګ خیریه مؤسسو هم د بسپنې د ټولولو هڅې پیل کړې دي. د انگلستان د طبعي افتونو ضد کومېټې، د افغانستان د لوړې سونامي او د رامنځته کېدونکي بشري ناورین د مخنیوي له پاره د نویو مرستو د راټولو غږ کړی دی. په یوه رپوټ کې داسې راغلي دي:

«... د طبعي ایتونو د مخنیوي کومېټې خبرداری ورکړی چې کورونا وبا، کرکېچ او وچکالی افغانستان د بشري بحران په څنډه درولی دی.»

دې کومېټې ويلي چې پنځه ميليونه ماشومان چې عمر ونه يې له پنځو کلونو کم دي بنيايي په افغانستان کې ومري هغه يې اشاره يې هغو ماشومانو ته وي چې ملگرو ملتونو هم د خوراکي توکو له کمښت سره مخامخ بللي وو.»

په يوه بل رپوټ کې راغلي دي چې: د بریتانیا ۱۵ خیریه بنسټونو چې اکسفام، کرېستین اېډ، اسلامیک ریلیف او د بریتانیا سره صلیب کمېټه هم په کې شامل دي په گډه له خلکو نه په افغانستان کې د بشري بحران لپاره مرسته غوښتي ده.


د افغانستان د بشري ناورین پورې اړوند په ټولو رپوټونو کې ټینګار شوی دی چې که له افغانانو، پهرتېره له ماشومانو، کوچنیانو او باداره بنخو سره بېرته مرستې ون شي، بنيايي د پنځو ميلونو په شا و خوا کې ماشومان او کوچنيان تلف شي. دا د راپور يوه برخه ده:

«دې کومېټې ويلي چې پنځه ميليونه ماشومان چې عمر ونه يې له پنځو کلونو کم دي بنيايي په افغانستان کې ومري بنيايي اشاره يې هغو ماشومانو ته وي چې ملگرو ملتونو هم د خوراکي توکو له کمښت سره مخامخ بللي وو.»

د سياسي اشخاصو، ملگرو ملتونو او خیریه مؤسسو ترڅنګ د هېوادونو په کچه هم د مرستو یولست خپور شوی دی. تراوسه پورې دغو لاندې هېوادونو په انځور د لیکلې اندازې سره مرستې کړې دي:

## Largest donors to Afghanistan

Funding for Afghanistan humanitarian response plan and flash appeal 2021



Source: UNOCHA

BBC

بله لویه ستونزه دا ده چې په افغانستان کې د بشري ناورین د مخنیوي له پاره د ملگرو ملتونو، خیریه ټولنو او بېلابېلو هېوادونو له لوري، دا راټولې شوي مرستې څنګه تر اړمنو پورې ورسول شي


ملګري ملتونه وايي، له اړمنو افغانانو سره يې د مرستې لپاره د تېر کال په اوږدو کې يو اعشاريه پنځه ميليارده ډالره بسپنه ترلاسه کړې. دا راټولې شوي مرستې ویشل شوي دي، خو خلک بيا هم شکایت کوي.

دا عکس وګورئ:

د پاڼو شمېره: له 3 تر 4

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de)

یادونه: دلېکنې د لیکنيزې بڼې پازوالي د لیکوال په غاړه ده ، هيله من يو خپله لیکنه له رالیولو مخکې په څیر و لولئ



د خورو له نړيوال سازمان  
څخه د افغان ماشومانو غوښتنه

د پاڼو شميره: له 4 تر 4

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de)  
يادونه: دليکنې د ليکنيزې بني پازوالي د ليکوال په غاړه ده ، هيله من يو خپله ليکنه له راليرلو مخکې په ځير و لولئ